

பிரஸர் பாரதி
இந்திய வாளைவி, சென்னை-4

16 01 2024 12 40
செவ்வாய்க்கிழமை நண்பகல்

தலைப்புச் செய்திகள்

- காலத்தால் அழியாத போதனைகள், நல்லொழுக்கம், நேர்மை ஆகியவற்றை உலகிற்கு அளித்த தலைசிறந்த தமிழ்ப்புலவரை நினைவுகூறும் வகையில் திருவள்ளுவர் தினத்தை நாம் கொண்டாடுவோம் என்று பிரதமர் திரு. நரேந்திர மோடி வாழ்த்து தெரிவித்துள்ளார்.
- உலக பொருளாதார அமைப்பின் 54வது கூட்டம் டாவோசில் தொடங்கியுள்ளது.
- மாட்டுப்பொங்கல் வழக்கமான உற்சாகத்துடன் கொண்டாடப்பட்டு வருகிறது. பாலமேடு உள்ளிட்ட பல்வேறு இடங்களில் ஜல்லிக்கட்டு போட்டிகள் நடைபெற்று வருகின்றன.
- தலைநகர் தில்லி மற்றும் வட மாநிலங்களில் கடும் குளிர் நிலவி வருகிறது.
- இந்திய ஒபன் பேட்மிட்டன் போட்டியின் காலிறுதிக்கு முந்தைய சுற்றுக்கு இந்தியாவின் H.S. பிரனாய் முன்னேறியுள்ளார்.

--- இனி விரிவான செய்திகள் ---

<<<<>>>

திருவள்ளுவர் தினம் இன்று கொண்டாடப்படுகிறது.

இதனையொட்டி பிரதமர் திரு. நரேந்திர மோடி விடுத்துள்ள வாழ்த்துச் செய்தியில், காலத்தால் அழியாத அவரது போதனைகள், நல்லொழுக்கம், நேர்மை ஆகியவை சமூகத்தை ஊக்குவிக்கிறது என்றும், அவரது திருக்குறளை பின்பற்றுவதன் மூலம் தொலைநோக்குப் பார்வையும் செயல்திறனும் பெறுவோம் என்று அவர் கூறியுள்ளார்.

தலைசிறந்த தமிழ்ப்புலவரை நினைவுகூறும் வகையில் திருவள்ளுவர் தினத்தை நாம் கொண்டாடுவோம் என்றும் அவர் குறிப்பிட்டுள்ளார்.

உலக அமைதி, ஒற்றுமை ஆகியவற்றை போற்றும் விதத்தில் அவர் இயற்றிய திருக்குறள் அமைந்துள்ளது என்று குறிப்பிட்டுள்ளார்.

நம்முடைய வாழ்வில் பல்வேறு நிலைகளில் திருவள்ளுவரின் பரந்த ஞானம் உதவி வருவதாக பிரதமர் கூறியுள்ளார்.

தமிழக ஆளுநர் திரு. ஆர்.என். ரவி விடுத்துள்ள வாழ்த்துச் செய்தியில், என்னுடைய பணிவான வணக்கங்களை திருவள்ளுவருக்கு சமர்ப்பிக்கிறேன் என்று கூறியுள்ளார்.

திருக்குறள் நமது தேசத்தின் சிந்தனை மற்றும் அடையாளத்தை வடிவமைத்து வளப்படுத்தி ஒட்டுமொத்த மனித குலத்திற்கு வழிகாட்டியாகவும், உத்வேகத்தின் ஆதாரமாகவும் நீடிக்கிறது என்று கூறியுள்ளார்.

ராமநாதபுரம் மாவட்டத்தில் உள்ள அரசு சுற்றுலா மாளிகையில் நடைபெற்ற நிகழ்ச்சியில் திருவள்ளுவர் உருவப்படத்திற்கு மலர் தூவி தமிழக ஆளுநர் மரியாதை செலுத்தினார்.

இந்நாளையோட்டி பல்வேறு நிகழ்ச்சிகளுக்கு அரசு மற்றும் தனியார் அமைப்புகள் ஏற்பாடுகள் செய்துள்ளன.

<<<<>>>

பிரதமர் திரு. நரேந்திர மோடி இரண்டு நாள் பயணமாக இன்று ஆந்திரா மற்றும் கேரளாவுக்கு பயணம் மேற்கொள்கிறார்.

ஆந்திராவில் ஸ்ரீசத்தியசாய் மாவட்டத்தில் உள்ள பாலசமுத்திரத்தில் சுங்கத்துறையின் தேசிய பயிற்சிப் பள்ளியையும், போதைப்பொருள் தடுப்பு மற்றும் மறைமுக வரி கட்டிட வளாகத்தையும் அவர் திறந்து வைக்கிறார்.

நிகழ்ச்சியில் அம்மாநில ஆளுநர் திரு. அப்துல் நல்ஸ் மற்றும் முதலமைச்சர் திரு. ஓய்.எஸ். ஜௌகன் மோகன் ரெட்டி ஆகியோர் கலந்துகொள்கின்றனர்.

இந்நிகழ்ச்சியை முடித்துக்கொண்டு பிரதமர் திரு. நரேந்திர மோடி இன்று மாலை கேரளாவுக்குச் செல்கிறார்.

கொச்சியில் உள்ள மகாராஜா கல்லூரி மைதானத்தில் இருந்து அரசு விருந்தினர் மாளிகை வரை சாலையில் பயணம் மேற்கொண்டு மக்களை சந்திக்கிறார்.

நாளை காலை குருவாயூர் ஸ்ரீகிருஷ்ணன் கோயில் மற்றும் திருப்பரையார் ஸ்ரீராமசுவாமி கோவில்களில் தாரிசனம் செய்கிறார்.

கொச்சியில் உள்ள வெலிங்டன் தீவில் நடைபெறும் நிகழ்ச்சியில் சமார் 4 ஆயிரம் கோடி ரூபாய் மதிப்பிலான 3 திட்டங்களை நாட்டுக்கு அர்ப்பணிக்கிறார்.

கொச்சி துறைமுகத்தில் புதினாக கட்டப்பட்டுள்ள சர்வதேச கப்பல் பழுதுபார்க்கும் தளம் மற்றும் இந்தியன் ஆயில் நிறுவனத்தின் சமையல் எரிவாயு இறக்குமதி முனையத்தையும் அவர் திறந்து வைக்கிறார்.

அதன் பின்னர் மரைன் ட்ரைவில் உள்ள பிஜோபி சக்தி கேந்திரா நிர்வாகிகளுடன் அவர் கலந்துரையாடுகிறார்.

நிகழ்ச்சி நிறைவடைந்தவுடன் நாளை அவர் புதுதில்லிக்கு திரும்புகிறார்.

<<<<>>>

உலக பொருளாதார அமைப்பின் 54வது கூட்டம் டாவோசில் தொடங்கியுள்ளது.

சர்வதேச அளவில் நடந்து வரும் சண்டைகள், காலநிலை மாற்றம், செயற்கை நுண்ணறிவு திறன் வளர்ச்சி ஆகிய முக்கிய நிகழ்வுகளுக்கு இடையே இந்த கூட்டம் தொடங்கியுள்ளது.

நம்பிக்கையை கட்டமைப்போம் என்ற கருத்துருவாக்கத்தில் இந்த மாநாடு நடைபெறுகிறது.

புதிய தொழில்நுட்பங்கள் மூலம் வாய்ப்புகளை ஏற்படுத்துவது, உலக அளவில் பல்வேறு துறைகளில் ஒத்துழைப்பை நாடுவது ஆகியவை குறித்து இந்த மாநாட்டில் விவாதிக்கப்படுகின்றன.

இம்மாநாட்டை ஓட்டி நேற்று நடைபெற்ற கவாச்சார நிகழ்ச்சியில் கவுராரா பாலைவனம் மற்றும் அமோன் மழைக்காடுகளில் காலநிலை மாற்றத்தால் ஏற்படும் பாதிப்புகள் குறித்து நிகழ்ச்சி நடத்தப்பட்டது.

இது உலகத்தலைவர்களிடம் தாக்கத்தை ஏற்படுத்தியுள்ளது.

இந்த நிகழ்ச்சியில் காலநிலை மாற்றம், தகவல் தொடர்பு ஆகியவற்றில் புதிய மாற்றங்களைக் கொண்டு வந்தவர்களுக்கு ஆண்டுதோறும் வழங்கப்படும் கிறிஸ்டல் விருதுகளும் வழங்கப்பட்டன.

<<<<>>>

கரும்பில் இருந்து தயாரிக்கப்படும் வெல்லப்பாகிற்கு 50 சதவீத அளவுக்கு ஏற்றுமதி வரியை மத்திய அரசு விதித்துள்ளது.

இந்த வெல்லப்பாகு மது தயாரிப்பதில் அடிப்படைப் பொருளாக பயன்படுகிறது.

ஏற்றுமதி வரி உயர்வு குறித்து மத்திய நிதியமைச்சகம் வெளியிட்டுள்ள செய்திக்குறிப்பில், இந்த வரி உயர்வு வரும் வியாழக்கிழமை முதல் அமலுக்கு வருவதாக குறிப்பிட்டுள்ளது.

இதன் மூலம் உள்நாட்டு பயன்பாடு மற்றும் வினியோகத் தேவைகளை இது பூர்த்தி செய்யும் என்று குறிப்பிட்டுள்ளது.

கச்சா மற்றும் சமையல் எண்ணெயின் இறக்குமதிக்கான சலுகைகளை அடுத்த ஆண்டு மார்ச் 31ஆம் தேதி வரை நீட்டித்துள்ளது.

இதன் காரணமாக சமையல் எண்ணெய் விலை உயர்வு தவிர்க்கப்படும் என்றும் நிதியமைச்சகம் கூறியுள்ளது.

<<<>>>

நாடு முழுவதும் மேற்கொள்ளப்பட்டுவரும் “நமது வட்சியம் - வளர்ச்சியடைந்த பாரதம்” யாத்திரை பொதுமக்களிடையே பெரும் வரவேற்பை பெற்றுள்ளது.

மத்திய அரசின் திட்டங்கள் குறித்து விழிப்புணர்வை ஏற்படுத்துவதோடு, விடுபட்ட பயணாளிகளுக்கு திட்டங்கள் சென்றடைவதை உறுதி செய்யும் நோக்கில் இந்த யாத்திரை நடத்தப்பட்டு வருகிறது.

தமிழகத்தின் நாமக்கல் மாவட்டத்தில் நடைபெற்ற இந்த யாத்திரையில் பொதுமக்கள் ஆர்வத்துடன் பங்கேற்று, மத்திய அரசின் பல்வேறு திட்டங்களை அறிந்துகொண்டு பயன்பெற்று வருகின்றனர்.

இதுகுறித்து எமது செய்தியாளர் கண்ணன் தரும் தகவல்...

<<<>>>

மாட்டுப்பொங்கல் வழக்கமான உற்சாகத்துடன் கொண்டாடப்பட்டு வருகிறது.

மாடுகளை குளிப்பாட்டி, அலங்கரித்து, அதன் கொம்புகளுக்கு வர்ணம் தீட்டி பொங்கல் வைத்து மக்கள் உற்சாகத்துடன் கொண்டாடி வருகின்றனர்.

தஞ்சை பெருவடையார் கோவிலில் மஹாநந்திக்கு 2 டன் காய்கறிகள், பழங்கள், இனிப்பு வகைகள் மலர்களால் அலங்காரம் செய்து மஹாதீப ஆராதனையும், 108 பக்களுக்கு கோ பூஜையும் நடத்தப்பட்டது.

இதனிடையே மாநிலத்தின் பல்வேறு இடங்களில் ஜல்லிக்கட்டுப் போட்டிகளும் நடைபெற்று வருகின்றன.

மதுரை மாவட்டம் பாலமேட்டில் ஜல்லிக்கட்டுப் போட்டிகள் இன்று காலை தொடங்கி நடைபெற்று வருகின்றன.

இது குறித்து எமது செய்தியாளர் தரும் தகவல்...

<<<<>>>

தலைநகர் தில்லி மற்றும் வட மாநிலங்களில் கடும் குளிர் நிலவி வருகிறது.

புதுதில்லியில் இன்று காலை 4 புள்ளி 8 டிகிரி செல்சியஸ் அளவுக்கு குளிர் காணப்பட்டது. நேற்று 3 புள்ளி 3 டிகிரி செல்சியசாக இது இருந்தது.

தொடர்ந்து அதிகாலை வேளைகளில் அடர் பனி நிலவுகிறது.

இதன் காரணமாக தில்லிக்கு வரும் பல்வேறு ரயில்கள் காலதாமதமாக வருகின்றன.

மேலும் இந்திரா காந்தி சாவதேச விமான நிலையத்திற்கு வரும் விமானங்களின் வருகை மற்றும் புறப்பாடு பாதிக்கப்பட்டுள்ளது.

காற்றின் மாசுபாடும் அதிகரித்து காணப்பட்டது.

<<<<>>>

அயோத்தியாவில் வரும் 22ஆம் தேதி ராமர் கோவில் திறந்து வைக்கப்படுகிறது.

இதையொட்டி இந்துக்கள் அதிகம் வாழும் மொஷியஸ் தீவில் உள்ள மக்கள் பல்வேறு நிகழ்ச்சிகளை அங்கு நடத்துவதற்கு தயாராகி வருகின்றனர்.

அந்த தீவில் உள்ள கோயில்களில் தீபம் ஏற்றப்பட்டு ராமாயணம் வாசிக்கப்படும் என்று மொஷியசின் வை கமிஷனர் திரு. **Haymandoyal Dillum** தெரிவித்துள்ளார்.

அங்குள்ள வீடுகளில் தீபாவளியைக் கொண்டாடுவதைப் போல அன்றைய தினம் உற்சாகத்துடன் தீபங்களை ஏற்று இனிப்புகள் வழங்கி மக்கள் கொண்டாட இருப்பதாகவும் அவர் கூறியுள்ளார்.

பல்வேறு சமூக மற்றும் கலாச்சார அமைப்புகள் நிகழ்ச்சிகளுக்கு ஏற்பாடுகள் செய்து வருகின்றன.

இந்நாளையொட்டி அங்குள்ள அலுவலகங்களில் பணியாற்றுபவருக்கு பணி நேரத்தில் 2 மணி நேரம் தளர்வும் வழங்கப்படுவதாக அந்நாட்டு அரசு ஏற்கனவே அறிவித்துள்ளது.

<<<<>>>

இந்திய ஒபன் பேட்மிட்டன் போட்டியின் காலிறுதிக்கு முந்தைய சுற்றுக்கு இந்தியாவின் **HS.**

பிரணாய் முன்னேறியுள்ளார்.

புதுதில்லியில் இன்று தொடங்கிய இப்போட்டியின் ஆடவர் ஒற்றையர் பிரிவு முதல் சுற்று ஆட்டத்தில் அவர் 21-06, 21-19 என்ற செட் கணக்கில் தெவானின் **Tien Chen Chou**-ஜை வென்றார்.

ஒலிம்பிக் மகளிர் ஹாக்கி தகுதிச்சுற்றுப் போட்டியில் இந்தியா இன்று இத்தாலியை எதிர்கொள்கிறது.

ராஞ்சியில் இப்போட்டி இரவு மணி 7.30க்கு தொடங்குகிறது.

ஆஸ்திரேலிய ஓபன் டென்னிஸ் போட்டியில் இந்தியாவின் சுமித் நாகல் இரண்டாவது சுற்றுக்கு முன்னேறியுள்ளார்.

பரோ கபடி லீக் போட்டியில் பட்னா அணி இன்று தமிழக அணியை எதிர்கொள்கிறது. இப்போட்டி இன்றிரவு 8 மணிக்கு ஜெயப்பூரில் நடைபெறுகிறது.

<<<**The End**>>>